

शिक्षक निर्देश: पाठ को रोचक बनाने हेतु सॉफ्टवेयर का प्रयोग करें।

प्रसिद्ध लेखक 'हरिवंश राय बच्चन' द्वारा रचित इस कविता में चिड़िया का एक छोटा बच्चा उड़ना चाहता है। इसलिए वह बार-बार अपनी माँ से पूछता है कि क्या उसे उड़ना आ गया।


छोड़ घोंसला बाहर आया,
देखी डाली, देखे पात,
और सुनी जो पत्ते हिलमिल
करते हैं आपस में बात।
माँ, क्या मुझको उड़ना आया?
नहीं, चुरुगन, तू भरमाया।

कच्चे-पक्के फल पहचाने,
खाए और गिराए काट,
खाने-गाने के सब साथी
देख रहे हैं मेरी बात।
माँ, क्या मुझको उड़ना आया?
नहीं, चुरुगन, तू भरमाया।

मैं नीले अज्ञात गगन की
सुनता हूँ अनिवार पुकार,
कोई अंदर से कहता है,
उड़ जा, उड़ता जा पर मार,

माँ, क्या मुझको उड़ना आया?
आज सफल हैं तेरे डैने,
आज सफल है तेरी काया,
हाँ, चुरुगन, उड़ना आया।

—हरिवंश राय बच्चन





हरिवंश राय बच्चन का जन्म 27 नवंबर, 1907 को इलाहाबाद के पास प्रतापगढ़ जिले के गाँव बाबू पट्टी में हुआ था। इन्हें साहित्य अकादमी पुरस्कार, सोवियत लैंड नेहरू पुरस्कार, कमल पुरस्कार तथा सरस्वती सम्मान प्राप्त हुए। भारत सरकार द्वारा 1976 में इन्हें साहित्य एवं शिक्षा के क्षेत्र में 'पद्म भूषण' से सम्मानित किया गया। इनकी मुख्य कृतियाँ हैं— तेरा हार, मधुशाला, मधुकलश, निशा निमंत्रण, एकांत संगीत, सतरंगिनी आदि। इनका निधन 18 जनवरी, 2003 को मुंबई में हुआ।

शब्दकोश

शब्दार्थ

पात	— पत्ता (leaf)	अनिवार	— बिना रुके (without interruption, non-stop)
चुरुगन	— नन्ही चिड़िया (small bird)	पर	— पंख, डैने (wings)
भरमाना	— भ्रमित होना (to get confused)	काया	— शरीर (body)
अज्ञात	— जिसके बारे में पता न हो (unknown)		
गगन	— आसमान (sky)		

नई वर्तनी-मूल वर्तनी

पत्ते	— पत्ते	खाए	— खाये	प्रसिद्ध	— प्रसिद्ध
गिराए	— गिराये	अंदर	— अन्दर		

अन्य भाषाओं के शब्द

घोंसला, पर।

देखें हमने क्या सीखा

पाठ से

मौखिक (Speaking Skills)

1. यह कविता किसने लिखी है?
2. इस कविता में किसके बारे में बताया गया है?
3. चुरुगन अपनी माँ से किस बारे में बात करता है?
4. कौन भरमाया हुआ है?



लिखित (Writing Skills)

लघूत्तरीय प्रश्न (Short Answer Questions)

1. चुरुगन को किसकी पहचान हो गई है?

.....

2. खाने और गाने के साथी क्या कर रहे हैं?

.....

3. कवि ने गगन को कैसा बताया है?

.....

4. क्या चुरुगन को उड़ना आया?

.....

दीर्घउत्तरीय प्रश्न (Long Answer Questions)

1. चुरुगन घोंसला छोड़कर बाहर क्यों आया?

.....

.....

2. चुरुगन अज्ञात गगन के बारे में क्या कहता है?

.....

.....

3. अंत में चिड़िया चुरुगन से क्या कहती है?

.....

.....

4. 'आज सफल हैं तेरे डैने' इस पंक्ति का क्या अर्थ है?

.....

.....

पठित पद्यांश प्रश्न (Comprehension Questions)

1. सही उत्तर पर सही (✓) का निशान लगाइए—

(क) नन्ही चिड़िया को उसकी माँ क्या कहकर पुकारती है?

(i) चुरुगन

(ii) साथी

(iii) छोटू



(ख) नन्ही चिड़िया ने किन्हें पहचाना?

(i) फलों को (ii) पत्तों को (iii) डालियों को

(ग) अज्ञात गगन किस रंग का है?

(i) पीला (ii) हरा (iii) नीला

(घ) नन्ही चिड़िया की बाट कौन देख रहा है?

(i) माँ (ii) खाने-गाने के साथी

(iii) गगन

2. कविता की पंक्तियाँ पूरी कीजिए—

(क) माँ, क्या मुझको आया?

नहीं, चुरुगन,

(ख) के सब साथी

देख रहे हैं



मूल्यपरक प्रश्न/उच्चस्तरीय बौद्धिक कौशल (VBQs/HOTS)

अपने बड़ों की सलाह मानने से हमें किस प्रकार लाभ पहुँचता है?

भाषा कौशल गतिविधियाँ (Subject Enrichment Activities)



रोचक क्रियाकलाप (Interesting Activities)

1. इस कविता को कहानी के रूप में लिखिए। (4-5 वाक्यों में)
2. अपनी पसंद की किन्हीं दो चिड़ियों के चित्र अपनी स्कैप बुक में चिपकाइए और लिखिए कि वे आपको क्यों पसंद हैं। उनके नाम भी अवश्य लिखिए।

